



# KODDU SONVSAR

ani her kotha

Slk 91  
Nov-Kon  
Eng-Script  
KAL



**WALTER  
MENEZES**



## KODDU SONVSAR

---

Oslo mar, osle khuris  
ek estori kitlo temp mhunn sonxit?  
Ek voros...? Don voros...?  
Aizui rati toch soreacho bhokt,  
toch 'belt'... toch dekhavo a  
Mhojean anink sonsunk zainam zaun  
hanvem... hanvem tacho...!

002491

2491  
NO. 2491 → Kont.  
ENG script  
NAH

WALTER MENEZES--achim fuddlim pustokam

**Konknni**

Devnagri ani Romi lipint...

**ZOIT**

ani her kovita

**English**

**THE FIRST HARVEST**

A collection of short stories.

A, WAL C N87

KODDU SONVSAR

ani

HER KOTHA

---

boroupi

WALTER MENEZES

O. N. E.

---

CINDY PUBLICATIONS  
KEPEM GOA

**KODDU SONVSAR**  
**ANI HER KOTHA**

---

**Poili Xhapnni**  
**Mai, 1987**

**Uzvaddavpi**  
**Brenda Menezes,**  
**Cindy Publications,**  
**Cusmonn. Kepem,**  
**Goa - 403 705**

**Mukhailem chitr**  
**Walter Menezes ani**  
**Xavier Pinto**

**Xhap'pi**  
**Syndicate Printers,**  
**Curchorem, Goa.**

**Hea pustokache soglle hok'**  
**uzvaddavpean aplea thaim rakhun dovorleat**

**Pustokantlea kannientlim nanvam ani thikannam**  
**kolponik aslolean, tim konnakuch-jivea vo meleleank-**  
**lagu zainant.**

---

**Mol : Rs 8/-**

mhoje sorgest avoik

tuje untient, tuje vengent

tuje jinnent

tunvem mhaka

khub kitem xikoilem.






# MANDDAYOLL

PROSTAVNA	1
KODDU SONVSAR	5
NOKETR	12
OMEGA	18
GHATKI KALLIZ	26
JIVITANILIM FULAM	31
EK KANNI MOGACHI	38
AMBEA MULLANT KAVITA NAM, KANNI ASA !	43



WORLD KONKANI LIBRARY



Accn No : 002491

Bab Walter Menezes ek tornatto boroupi. Konknnichea mallar novea boroupeanchem jem bhirem suttlam tatuntlo ek umedvont. Sumar dha - ek vorsanchea kallantlea venchik oxea sat kathancho aspav tannem hea pustokant kela. Punn Sahityeachea mallar to itloch vavurla oxem nhoi. Kavita, nattkulim oxe torechem boroupui tannem kelam. Akashwani ani Romintlim nemalim hatuntlean tacheo heo katha vachpi ani aikupi hanchea mukhar aileat. Goeant Nagri ani Romi lipichea vontti khatir eka kuddantli gazal dusrea kuddant somzna oxi avtikai asli. Punn atam donui pangddantlea zannkar lokanchea ietnak lagun hi vonnot pois zavpak pavlea.

Aiz Konknni katha Goeanpurti mareadit uronastanam Goeanbhair pavlea. Bharatiya bhasamni tiche onnkar zaleat. Englishint onnkarit zalear kednam kednam antar - rashtriya panvldeacher tika namna labta. Akashwani ani Doordarshan sarkea madheamantlean ti desheachea khachi koindantlea aikupea meren ani prekshakam meren pavta. Aiz Konknni kathek dorzo aila ani man favo zala.

Walter Menezes ek novodit boroupi. Tachi tulla Kon-knnintlea vhoddlea kathakarakodden korop sama nhoi. Ne-vea borovpeakodden tokhnaen ani loktubaen polloita ox-ech toren tachea borovpakodden pollovchem poddteleṃ.

Walterachi poilich katha vachina fuddem mhaka disun ailem tem mhonelear hea borovpeak kathechi manddnni sampoddelea. Borea borovpeakodden kednam kednam bore bore vichar ani ghoddnnuko astat punn te vichar ani ghoddnnuko tala bore toren manddpak kollonat dekhun tachi katha vachpeak aplekoden oddun ghena. Walterache babtint oxem ghoddnam. Taka kathechem tantr sampoddlam.

Tachi bhasha sadhi. Suttisuttit. Zodd zodd utranchi nhoi. Dekhun vachpi tatunt addkhollun poddona. To tachea utram vangdda vhavun vota. Walter mudlacho kavi. Tache kathentui kavitecho bhag ieta. Punn to addecho disna. Sabhavik dista. Kathe modem gorje bhaili kavita rigoun to apli kavichi khar bhagovn ghena. Hi boreachi gozal.

Kathentle ghoddnnuke pormann to vatavoronn nirmiti karta. Dekhik - Ratichem bhirankull vatavoronn toiar korun te bhirantichem poddbimb kathechea patranchea kallzant soddta. Tede vellar tim patram ani tem vatavoronn chodd jivem dispak lagta.

‘Koddu Sanvsar’ hi katha ghattna, tanchi manddnni ani vatavoronn nirmiti haka lagun nodrent bharta. ‘Nokhetr’ kathent mogikek dhave nokhetrachi upma

dilea ti utthun dista. 'Omega' kathent Omegacher mog korpi tornatto ievjita, 'zor Omega mhojer mog korina zalear tachem jivit ani sanvsar ibaddpacho mhaka koslo odhikar?' Borovpeachem hem chintop voilea dorzachem zavn asa. 'Ghatki Kalliz' he kathent Nicky ani Fiona hanchø mog **motorcycle**-ir lift ditnach ghoddta ho prosong bore toren rangla. 'Jivitantlim Fulam' kathent Ricky aple mogikek bhettovpak gula-bachim fulam haddta punn ti melea mhonn kollto-kuch tim fulam taka tichea foddar ghalchim poddta ho prosong kallzak churko laita. 'Ek Kanni Mogachi' hi katha tantrakhatir chodd utthun dista Eke kathent dusri katha gunthlea ani kathentlea kanvilea bhavnank kavitecho sangat sobun dista. Sangraherentli nimanni katha 'Ambee Mullant . . .' he kathentlea ghoddnnukamporos mogi ambea mullant tichi vatt polloita ho prosong korathil'lea chitrabhoshen dollea mukhar ubo zata.

Hea sogllea kathancho vixoi mog. Boroupeache piraye pormann oxea vixoiakodden tachem mon oddlem zalear ojaþ nhoi. Voilean tem sabhavikuch mhonnpak zai. Punn ojaþachi ani tokhnaeachi gozal mhonnlear moga-chim vornnonam kortanam boroupi apnnalo tol samballun boroita. Apunn tea vornnonanim buddun voehona. Hem lokshonn eka borea boroupeachem. Walteramødem tem lokshonn asa.

Walteracheo satui katha mogachea zull'lelea ani tutt-lelea sombondham bhitor gunthleat. Mogi-Mogika, Avoi-Bapui, Bhau-Bhain, Ixtt itleach nateam bhitor heo katha ghunvtat. Boroupean alam apli nodor adik vishal korunk zai. He faskebhitor anik ek sanvsar asa to niállun tache voir katha rochipak zai.

Bab Walter kathechea poilea sopnnar asa. Poilen sopponn hem tharpa khatir nhoi tor fuddlem soppon choddpa khatir asta hachi zannvikai tannem dovorehi.

Tachea sahitik vavrak hanv upatt ies anvddetam.

**Pundalik Narayan Naik**

Volvoi Goem

Kalkhi rat. Xant varo. Ghoddie paran pois than ek kutro bunktalo. Hanv nigtoch jevonn korun salant bosun sigrett fuskaitalom. Sanzcho khub visov ghetlolean dolleank sapnid jenasli. **Daily Crossword** tor suttavem korum-ia oxem monant chintun hanv **Indian Express** -ak hat ghalunk vetalom. Tednanch bhair angnnant hanvem eke mottoriche **brake** aikote ani kaim vellan mhojea gharachi **bell** vazli.

Itle rati mhoji konnank goroz gai? oxem mhakach vincharun haavem **verandah** - chi **light** pettoili ani dar ugoddlem.

Ihan Ihan dhovea fulanim nettoil'lo nillo vestid ghalun tem darant eklench ube n asle n. Tache kens sogllech pi-suddhole. Bhirantichim kupam tachea dolleanim distalim. Tachem supu'le n hoda'dem eksark'e n voir sokol zatalem. Hanv zato vell taka polloit urlo.

'Konn n n...?' mhojim utram golleamtuch suklam.

‘ Hoi, hanv tem Marina . . . tum mhaka visorloi ? ’  
Marinan roddkulea tallean mhaka viehar kelo.

Kaim vorsam adim hea Marinacho hanv khub mog kori.  
Tem mhojo suskar, mhojem jivit zavn aslem. Tache  
khatir hanv mhojo jiv pasun dunk toiar aslom . . . itlo  
hanv tacho mog kori.

Punn hanv gorib aslom. Marinak moujechea uzeant  
nachourk mhoje laguim duddu nasle. Sonvsari ghodd-  
sann chakun diunk mhoje laguim mottor nasli. Kallez  
aslem. Punn tacho kosto faido ?

Mhoje goribsannichi Marinak vitt aili. ‘ Dusrea ’ san-  
gata tannem uddnnam marunk survat keli. Tache laguim  
duddu asle, ‘ bonglo ’ aslo, mottor asli. Duddvamchea  
dhunvran bhorlolea tachea jivitant mhaka suvat nasli.  
Ani hollu-hollu mogacho bandhpas toddun Marina  
mhoje sorxil’lem pois. pois uddun gelem.

Aiz tench Marina mhoje fuddem, mhojea darant ubem  
aslem.

‘ Tuka koxem visrum-ieta, Marina ? ’ hanvem kaim  
vellan tachea vincharak zap dili. ‘ Ie, ie bhator ’

Salant pautoch hanvem Marinank eke kodeliir bosoilem.  
Tem ogench kaim uloinastanam tokli bhagoun raulem.

‘ Zannaim Marina, ’ amche bhitor hem monempõnn  
pois korunk hanvem ulouunk survat keli. ‘ Tum



nimne pautti hea ghorant ail'lem tednam hem ghor  
 khub lhan aslem. Chimne dive.... matie ontti asleo.  
 Aiz hea ghorachem rupuch bodol'lam. '

Hanvem ek lamb suskar soddlo ani porto uloilom,  
 ' Hea ghorant sogllem asa, Marina. Nam ti mhoji  
 avoi ! '

' Punn hem sang .., ' hanvem mhakach rostear haddun  
 mhollem, ' aiz itlea vorsanim tuka mhojo ugddas koso  
 ailo ? '.

Marinan aple dolle dhample ani tantuntlean don dukha-  
 mecho zhoi vhanvunk lagleo. Hanv uttun tache sorxim  
 gelom ani tachim dukham pusun uloilom, ' Him dukham  
 kiteak Marina ? Koslea tufanak tum sampoddlam ? '

' Bhirankull ...bhirankull tufan ! ', tannem dolle ugte  
 korinastana aplech bhiton fugar zaun mhaka sanglem,  
 ' zantunt he mhoje hat hanvem rogtan bhizounche  
 poddle. '

' Him koslim pixeponnem, ! ' hanvem tache donuim hat  
 mhoje muttint dhorun mhollem. Hat tor samke thondt  
 zalile. Kudd tachi koddkoddali.

Marinan aple dolle ugoddle ani soukas ulounk survat  
 keh, ' Hanvem... hanvem hea hatanim mhojea  
 ghorcaracho khun kela ! '

' Saiba bhogos ! '

Hany khinnam bhitor xevttan fattim poddlo. Nixttu zogllaunnem marlem-xem mhaka dislem. Hem han kitem aikotalom ? Kalliz boddboldunk lag'em. Kud umen buddli. Salant fokt ontir umkolitole ghoddiala cho **tick - tick - tick** avaz aikunk setalo.

Gaborlolea monant khub vichar ubhe zale. Tantuntle ek hanvem Marina mukhar manddlo, ' Tujea ghorcara chi kudd tum khoim uddoun ailaim ? '

Bhirantichim kupam portim Marinachea mukhamolla dhenvlim. Mhaka zabab ditastonam tache onti kodd koddunk lagle, ' Taka hanvem khoim uddouk nam Tachem pret bhair asole mettorint asam ! '

' Jezu pav ! '

Marinachea utramnim mhoji jin thotakli. Hany e fatracho monument koxo thoinisoruch urlom. Sovkas ragachim lharam mhojea angintlean funttunk laglim. Sogle duddvamkaranche ' bongle ' sanddun hem ghe kiteak ? Hany fuddea sorlom ani zobordost netta Marinachea tonddar ek tapott vazalem.

Marina fugar zaun mottean roddunk liglen.

' Stop it ! ', hany vaga poranaroddlo. ' tujea roddne mhojem kalliz moy zatlem mhunnon somzonaka. '

Tachea kensank hanvem hat ghatlo ani mhoje dan chid'dun mhollem, ' Tuje esh dhacun ostoni hanver

kednanch polleunk nam ! Aikunk pasun nam... ! '

' Hanv dharun nhoi, hanv dharun nhoi.... ' Marina kosmat mhojea paiaam laguim dimi ghalun roddunk laglem. ' Jivita rostear mhojea ghorcaran, mhojea sonvsaran mhaka dharun kelem. '

Tachea utramnim khoreponn aslem. Eke surie-chean apnnakuch pazunk zainam. He suriek ' dharun ' kortolo zalear fatrachi goroz... ' dusrea ' monxeachi goroz.

Marinachea bhuzank dhorun hanvem taka portem kodelir bosoilem. Tachim dukham puslim. Mhaka tache khub churchure disun hanvem taka vincharlem, ' Punn jivexim marpa sarkem tujca ghorcaran kelam tori kitem ? '

' Kelam kitem ? , ' koddu sounsarachem koddu amrut chaklea porim tachem tond zalem. Edoll pasun Marinachea dukhamnim bhorlolea dolleantlean soukas ragachim kirnnam udeunk laglim. Tem sott korun kodela-velem uttlem ani mhaka fatt korun aple zip-ik hat ghatlo. Uprant tannem aplo vistid bhuzam volean denvoun mhaka sanglem, ' Polle... he dag polle ! '

Tache fattir xap'lole rogtache dag polleun mhoji lonv pasun ubi zali. Ghaveanim tache kuddik chik'kar nettoil'li. Thodde ghave peklole...thodde ozun jive asle.

' Hem hanv kitem polletam, Marina ? ' Ratrin uggtim kel'lim him bhirankull chitram polleun hanv tor sam-koch kallokhant buddhalom.

Aplo vistid novean sarko kelea uprant Marina **show-case** hache voir aslolea fulam sorxim vochun roddunk laglem. ' He dag... he dag zaun asat mhojea ghorcarachea mogacheo nixanni. Dor rati khub **tight** zaun to ietalo. Hem fodd, tem modd kortalo. Amchem ghor ek jivem emkondd zal'lem... zachea uzeant hanv lastalem, tollmolltalem. Uprant to chamdeacho **belt** mhoje fattir... Oslo mar, osle khuris ek ostoni kitlo temp mhunn sonxit? Ek voros? .. Don voros? Aizui rati toch soreacho bhokt.. toch **belt**... toch dekhavo... Mhojean anink sonsunk zainan zain hanven tacho bhosm kelo. I'

Tache ul'as aikun mhojem kalliz pinzlem, mhojem kalliz ugtem zalem. Hanvem taka vinchar kelo, 'Punn tum mhoje sorxim kiteak ailam?'

'Tuzo adhar magunk...' Marinan aplim dukham puslea uprant aple hat zoddun mhaka sanglem.

Duddvanchea loklokit follank bhulon hem suknem kal pois gel'lem... Aiz teach follanchi goddsan chakun mhojea pinzreant ievunk hench suknem darar martalem Jivitacho ho khell polleun monant mhaka hansuk ailam.

Tonddant ek sigrett lottli. Hat khub koddkoddtolean tisre kaddiek hanvem sigrett pettoili ani ulounk survat keli. 'Mhoje adhar?... Simpoddloleo tujeo jivita pakileo vinchun mhojean teach gulabak porot zolm drunk zancheonam. Kiteak zannaim? Kallkhe vatter mhaka kantte toptelet... mhoje hat teach rogtan biztolet jea rogtan tuje hat bizlote asat!'

Sigretticho ek lamb ghontt gheun, hanvem porti ulounk survat keli, ' Marina, tujea ghorcarachea golleak fator bandhun taka khoimche nhodint pasun uddoilo zalear, tuka dista tum sukhi astolem mhunnon ? Nam, Marina .. Sounsarachea kon'xeak pasun tum liplem zalear, tujea ghorcarachi saulli tuje borobor astoli.. tuje borobor choltoli... tum morosor ! '

Mhojim utram bhale koxe Marinachea kallzak romble. Tuttleli jinn gheun kallokhant sanddolea porim tem mahakach pollet urlem. Sigretticho gobor **ash-tray**-int uddounk hanv konxeak aslolea meza sorxim gelom.

Tednanch !!

' **I'm going to kill myself**, hanv mhojo jiv ditam... hanv mhozo jiv ditam..., ' oxi kill'onch marit, Marina khinna bhitor salantlem nanch zalem. Kaim vellan agnnant mottor **start** zal'le avaz hanvem aikolo.

Hanv thuimsoruch urlom. Chintunk poddlom .. Guspol'lim sopnan... guspol'lim pavlam, kallkhe rati... Vatt kiteak chukchinam ? Dolle bhorun aile. ' **I'm going to kill myself**, hanv mhojo jiv ditam..., ' him Marinachim utram portun portun mhojea kanar sadunk lagim.

Zaita vellan hanv bhair **veranda** nt gelom. Marinachi mottor nasti. Bhair tieh kallkhi rat ashi. Toch xant varo. Ghoddie-paran pois than ek kutro bunktalo ★

Ghoddialachea avazan mhozo supurlo kuart zagovlo. Ratchim nigtinch nov horam zaleant mhunnun mhaka gomlem. Aichi rat asa ti rat je rati amcho Soddvonn-dar zolmol'lo. Aichi rat ji khoxalkaien ani movjen chitrailoli asa. Aichi rat ji sogleanchea kallzant novea uzvaddachim kirnnam fankrait.

Torui Natalanchi khoxalkai ani ub mhojea kallzant nasli. Mhojea dukhachi kholai tea orixt somdira von odik asli. Sukh mhojem khoim gelem zait ? Fattlem jivit, fattlim sopnam, lharam koxim mhojea dolleanche toddik ieun futtunk laglim. Tin vorsam adim..

Thondd-xitoll varem maddanchea chutt'tam modem zum'zumtalem. Mollbar porzolltolea suriak kaim dho-vea kupamni lipoilolo. Eka maddachea mullak ani tache savllek ami bosun aslim.

Sandra ogich amche mukhar aslolea somdirak polloit aslem. Hanvem vincharlem, ' Sandra, aiz tum ogich

chintnamnim rattovlolem asam-xem ? '

Tannem mhojea hataak dhorun mhaka sanglem.  
Desmond, hanv tea dakttulea vhođeak, jem hea  
orixtt somdirachim lharam chirit ghora portota, taka  
polletalim. '

Hanv ojaplom, ' Tum mhaka kitem sangunk sodta ? '

Sandra jem renvenchem ghor bandhunk survat kortalem  
tem mhojea dolleank polleun mhunnunk laglem,  
' Desmond, tea vhođeak porim amchoi mog... '

' Hoi, amchea mogacher zaitinch tufanam ani lharam  
uprastolim, lharam jim amcho mog buddouk sodtalim.  
Torui ekamekacher bhorvonso ani bhavart dhorun ami  
dogaimnim tea vhođeak porim dor lharacher zoit  
vhelelem. Kiteak ho dha vorsacho mog amcho modd-  
unk zaina tose buneadicher bandhlolo ani toddunk  
zaina tosele sanklleamnim vinnlolo aslo. '

Amche voir, eka chutt'tacher don kanvle **kanv kanv**  
korun aple bhitor gozali kortale. Hanvem mhojea  
bolsantlem ek dakttulench pettul kaddlem ani Sandra-  
chea hatant ghatlem, ' Hi zaun asa mhoji Natalamchi  
bheit tuka, Sandra ! '

Sandran tem pettul ugøddlem ani ek bhangaracho khuris  
tannem pollelo zo dha mankullea thikamnim bandhlolo  
aslo. Tem soglench khoxechea umalleamnim bhorlem

ani ucharunk laglem, ' **Desmond, it's wonderful !** Faleam rati jedna hanv Natalanchea misak vetelim, tedna hanv he tuje mogache bhetten mhozo gollo soboitem. '

' Sandra, tuji khoxalkai asa mhoji khoxalkai. Tum zanna mhojem kalliz khoim asa tem ? '

Tannem apli tokli haloili ani tache lens je varean soglech pisuddole te hanvem mhojea hatamnim sarke korun taka sanglem, ' Mhojem kalliz tuje bhitor asa. Sandra, fokt tuje bhitor. '

Tem amurkench hanslem ani gunngunnunk laglem, ' Desmond, hanv morosor tuzo mog kortelim ani hi mogachi pontti hanv kednanch palounk diunchinam. '

Tambddea suriachim kirnnam amchea dolleam mukhar nachunk laglim. Hanvem Sandrak mhoje untient gheun tachea koplache umany ghetle. Ani ghora portotonam ami to suria, somdirachea pottant sovkas uddki marta to pollelo.

Dusrea disak, 24ver Dezembrache, sirvisek vochnas-tanam hanv ghora raulom. Faleam Natalam mhunnttoch zaitinch ghorchim kamam aslim. Sokallchea adesak ghor nitoll korun hanga-thoim favo tem **decoration** kelem. Sanje thoddo visov ghetlea uprant hanvem amchem noketr dhoava folimnim nhesoilem.

Ratchea sumar dha horamcher hanvem eke konddea



boddieche ( **bamboo** ) tenkxer umkollunk eke dorick hem noketr bandhlem. Ek pettoil'li pontti hanvem hea noketra bhitir ghatli ani doriechea adharan tem voir kaddunk laglom.

Tednanch ek tornatto bhurgo mottor-saikolivelo deavun mhoje sorexim ailo.

' Kiteak tum aila ? ', hanvem vinchar kelo.

' Hany Sandracho xezari..., ' tannent roddkullea tallean mhaka zabab dilo. Tachea tondantlim utram bhair soronant tim polleun hany bhielom. '

' Sandran mhaka apounk dhaddla ? '

' Sandrak... mottoricho akcident zaun...tem...hea... sounsarak... ! '

' Nam, nam, ! ' hanvem killonch marli ani mhojea hatant asloli noketrachi dori suddli je vorvim tem voir thavn sokla zomnir poddlem. Tantunt asloli pontti palovli ani sogot kallokh zalo.

Dolleantlean dukhancheo zhorl vhanvleo. Okosmat ani chintinastanam mhojea jivitant nixttur tufan udelem. Piso koxo zaun hanvem tem folinchem noketr mhojea param-nim mosddun tacheo vadreo kelelo...

Tin vorsam aiz sompon gel'lim he ghoddnek. Tin

vorsam khoinceanunch nanch zal'lim mhojem Sandra hea sounsarak ontorlear. Tachea mornnan mhojea jivitant kallokh riglolo, mhaka eksuro sanddlolo.

Sandra Natalanchi khoxalkai bhogunk ani hanvem bhe-ttoil'lo bhangaracho khuris aplea golleak ghalunk kednanch pavunk nam.

Ani te Natalanche ratrik than, hanvem mhojea ghora mukhar kednanch noketr umkollunk nam. Koxe porim hanv hea folinchea noketrant pontti pettoitolom jedna mhojea kallzachea noketrant hi pontti palouloli ?

Ghoddialachea avazan mhaka mhojea chintnantlo zagoilo. Dha horam zal'lim.

' Desmond ? '

Eke choliecho avaz.

Hanvem mhoji tokli voir kaddli ani hanv sogloch ojeaplom. Maria, zachea ghor mhojea ghora boglekuch aslem, tem mhojea kuartant ubhem aslem.

Kuxik zolltolea diveachea uzvaddan tem polleunk nazuk distalem. Tachim kanantlim don supurle suria koxe zogzogtafe. Tem hanslem ani mhaka dislem hanv sopnetam mhunnun. Tacho hantlo sarkoch Sandrachea hanxea porim aslo.

Maria mhunnunk laglem, ' Mhaka bhogos kiteak hanv darar marinastanam bhitor sorlem dekhun. ' Tem ubench aslem tori taka bos mhunnunk pasun mhaka utram iena zalim.

Ami dogaim vattsurim koxim eka mekak polloit urlim. Zaita vellan Marian mhunntlem, ' Desmond, mhojea barabor matxe bhair ieunxi ? '

Hanv guspolom. Kiteak zait aiche Natalam ratri mhaka Maria bhair apoitaleam ? Hanv tache barabor bhair gelom.

Ami galerint pavonam fuddem hanv thottaklom ani ojeaplom. Hanv ek matiechi murti koxi thuinsoruch urlom.

Tor kitem hanvem pollelem zait ? Tin vorsam uprant mhojea ghora mukhar ek dhove folinchem noketr umkolitalem zachea uzvaddan aiche ratrik nettoiloli.

Maria sovkas ulounk laglem, ' Hanv zanna kitem vhodd zaun asam tem tujem dukh. Tor hanv tujea kallokhan buddolea jivitant novean pontti pettounk toiar asam, Desmond ! '

Thoddinch utram tachim torui hanv soglem somzolom. Tacho to hanson mhaka tache soven oddunk laglo. Tem Maria nhoi, bhogor Sandra jem portem ailam mhojem dukh pois korunk, mhojeh bhitor mhojem kalliz mhaka sangunk laglem.

Hanvem mhoje hat ubharle ani uzvaddachea kirnnank polleun ghott vengent dhorlem mhojea NOKETRAK ☆

Sanjechim sov horam m'ollear tannim mhaka soddoilo.  
 Inspectoran **best of luck** mhunnon mhaka hat dilo.  
 Taka nimno **adeus** korun hanv bhair sorlom.

Hoi, hanv eke bondkhonnent aslom .... xik'ko marlo-  
 lo... eksuro... diunk farikponn hanvem kel'lea patk-  
 achem. Aiz ikra mhoinea uprant sonvsarant portun ai-  
 lo-so mhaka dislem.

Julaicho mhoino dekhun ghosghoxanim paus poddtalo.  
 Choltana chintnachochoh mhaka veddo. Te ratri osleach  
 pavsas bharar hanv Johnichea thikannar gel'iom. Te rat-  
 ri, ikra mhoinem adim...

Mhojea hatan ti dharechi suri te kallokbi ratint odiku-  
 ch chokmoktali. Hoi, tich suri ji Johnichea tem xiramn-  
 im vhanvtolem rogot anvddetali. Ho Johnny mhollear  
 mhozo dusman. Mhojea jivitantlea mogachea Omega-  
 cher zoit vhoronk proitn kortalo. Tea Omegak lagon

aiz tacho hanv bhosm korunk vetalom, taka tim mat-  
iechim daram ugttim korunk ievjitalom.

Dantanim ornnun dhorun ti axevont suri, tea **pipe** -a  
velean choddlom hanv. Johnny eka **hotel** -ant rav-  
talo, tisre mallier. Chearui kon'xeanim daram toxim  
zonelam bond aslolean hanvem arxeachea zonelantlean  
uddki marli.

To avaz puro zalo Johnink aplea sukhest sopnantlo za-  
gounk. Tannem **light** pettoili ani aplea mukhar eka  
bhirankull vagak polielo.

' Kiteak tum ailai ? ', tannem bhirantin vicharlem.

' Johnny tujea vicharank zabab diunk hanv ieunk nam  
bogor hi suri tujea sogllea vicharank zabab ditoli',  
hanv aroddlom.

' Punn.... kiteak ? ' tachim utram tachea golleantuch  
suklim.

' Ugddas asa tuka Johnny, tum mhojea jivitantlea gul-  
abak chorun tachea sangatak Calcutta vochunk sodtalo  
ti ? '

' Tum Omegachi khobor kortai... ? ' .

Hanvem mhoje dant chirddun mhollem. ' Hoi, takach  
lagon aiz hanv tuzo xevott korunk ailam. Omegachea  
nitoll mogacho herderi hanv. '

Johnin mhozo sumar kelo astolo ani hanv sasnnacho **attack** korche adinch to **switch-board**-axim paulo ani **light** paloili. Soglokh kallokh ani hea kallokhant fokt mhoji suri chokmoktali. Hanvem suri xeuttali punn mhojea futtkea noxiban ti suri onttik apttoli. Hanvem taka sodhlo, punn kallokh asun kainch disti poddonk nam. Tednanch...

Mhoje tokler ek zobordostin marlolem kodel poddlem ani hanv zokmi zalom. Hanven nimnne pautti Jhoni-cho khoxalbhorit hanson aikolo.

Hanv uttlom...

Soglokh kallokh. Hanvem tirxi nodor bhoavddanli ani tea lokhnnachea varavank pollelea uprant mhaka kolloa ailem ki hanv zalam mhonn gulam he bord'boani-cho.....

Ikra mhoine adim ghoddleli ghoddnni hi mhojea kantte-anim bhorlolea jivitan. Hoi, je kantte hanvem mhojea kallzak tople fokt Omegak lagon. Omega ek sorgincho anj koso. Tache te garxe dolle, rosroxit pole ani modhur vonttancho rupkar azon mhojea dolleam mukhar khellta, zorui aiz ikra mhoine zal'e hanvem taka pollelear.

Kitlem tem khoxi zaunchemnam polleun tache mukhar tachea sopnantlo kuivor? — oso hanv mhojch motin chintunk laglom.

Ghara pauta mhunnosor soglo kallokh. Hanv chintalom

aiz koslea paianim hea ghorant vetolom, jedna hanvench hea ghoracho man matient ghatlolo ? Torui astanam mhojea bapaik ani avoik mellunk ani tanchea tondantlean 'puta' him utram aikunk mhojea ghara-che panvde hanv choddlom...

Darar marlem. Panvlancho avaz. Dar ugoddlem. Ani thoinsor hatan bonduk dhorun aslo ek bhirankull monis, zachem lamb khadd eka ordan laslolem. Angostrank burak ani burakantlean tachi kudd distali.

Hoch zaun aslo mhozo bapui, zannem mhaka hea sonvsarant uzvaddak haddlolo ani aiz tacheach rogtacho to vibadd korunk ieuujitalo.

'Pai' him utram mhojea golleantuch suklam. Tannem **trigger**-ak aplea bontan veddo ghalun eka bhukel'lea vaga porim uloilo, '**I say, get out !**'

'Punn pai, 'hanv taka mhozo guncanv zalo mhunn sangunk vetalom, tednanch tannem bondukachi nolli mhojea hodd'deak tenkoun mhoilem, 'Hanv tuzo pai nhoi. Zor tum mhozo puc zal'lo tor oxem kednanch korcho naslo. Koslea tondan tum hanga ailai ? Mhaka mellonk vo tuje mainchea fottvak polleunk ?'

'Kitem ? ! Maincho fottu ...' Hanv ghaborlom.

'Hoi, tum bondkhonnint poddlea uprant, tuzo ugddas korun-korun tin mhoineanim ti hea sonvsarak ontarli !

‘ Nam ! Nam !! Oxem ghoddchem nam !!! ’ Mhoji bob aikon teo ontti pasun zagouleo ani teach borabor mhojea dolleantlean ek khontibhorit dukhanchi zhor vhanvli.

‘ Voch ! voch hangasorlo ! Ani zori tuka zai he bondukentle gullien tuzo xevott kel’lo zalear rav, ’ paichea dolleantlean ragacho uzo koso bhair sortalo.

Portea paiamnim hanv panvdde denvlom. Mhoji nim-nni nodor hanvem gharacher firaili. Hoi, tench ghor zantun hanv vaddlom, khell’lom, xiklom, roddiom, punn aiz mhaka nam zali sot’tea bhitor soronk heach mhojea gharant. Mhoje avoicho rupkar mhojea dolleam mukhar ailo. Tich avoi, jinnem aplea rogtacho teag korun mhaka vaddoilo, aple untient khelloilo. Tor tunvem mhaka ek mutt-bhor mati kiteak tujea foddar uddouk diunk nam ?

Hanv pausachi porva korinastanam cholunk laglom. ‘ Khoim tum vetai ? ’ hanvem mhakach vichar kelo... Ekuch vatt asli, ekuch rosto aslo ani to mhollear Omega ani tachem ghor. Hoi, tench Omega, zaka lagon ikra mhoine hanvem bondkhonn bhogleli.

Pausan mhoji kudd bhizleli, torui astanam hanv cholot ravlom. Omegachea ghara panta mhunnosor mhoje paim borech thoklele. Kallokhak polleun ratchim borinch horam zaun gel’lim, oxem hanvem sumar kelo.

Omegachea gharache panvdde hanv choddlom. Hanv darar marunk vetalom tednam mhoji nodor hanvem



**key hole-** antlean ghatli ani.. ! Ani mhoje kuddintlean rogot suklem. Hanv koddkoddunk laglom. Mhojea dolleantlean ragachim kirnnam udeunk laglim.

Tor oxem hanv kitem polletalom ?

Mhojem Omega ordhukuttem vingllem koxem eka kon-  
xeak than zolltolea divea uzvaddan sarkem distalem.  
Tache kuxik aslo toch Johnny, mhozo dusman. Tanche  
dave vatten aslem ek mez ani tacher ek soreachi battli,  
ani **glass**.

Ho ek chintunk naslolo motto dhoko mhaka zaun aslo.  
Hanv thoinsor eka lagxilea zonelaxim gelom. Mhoje  
kuddin asa titem boll vaprun hanvem bond zonelantlean  
uddki marli. Harxancho churo zalo ani mhoje kuddikui  
thodde ghai zale, punn hanvem mhojea rogtachi porva  
kelinam.

Mhaka oso avchit polleun tem thareach thottaklem ani  
bhielem. Johnny eka lagxilea kuddant dhanvlo. Mhaka  
to naka aslo. Mhaka zai aslo **Judas** mhojea jivitantlo.

Hanvem mezar asli ti battli kaddli ani nettan ti Ome-  
gachea tonddar marli. Battlecho churo zalo punn te  
battlecho gollo mhojea hatan urlo. Omega zomnir pod-  
dlem, mukhamoll soglench rogtan bhoron. Omegan toz-  
vit korun-korun mhojea paam-xim ieun dimbi ghatli.

Hanv mhojea hatan aslolo battlecho gollo tache pattint  
rombunk vetalom, tednanch Johnny kuddachea darant  
ubo ravon, roddkullea tallean mhoje lagim magonk laglo,

' Hanv tujea paiam poddtam, James. Omegak marinaka **Please** ! Tem zaun asa mhozo suskar, mbojem sukh. Hanv tacho khoro mog kortam, James ! '

Tachea roddnean mhojem kalliz hal'lem. Chintnanim mhaka guspailo. Omegak jivexim marun, mhojean tanchea kallzanim xiztolea mogak ' jivexim ' marum-iet gai ? Nam ! Tor hanv tanchea mogachi pontti kiteak paloitolom ? Tanchim sopnam hanv kiteak rogtan bhizoitolom ?

Ekui zap kaddinastanam hanv portea paianim cholonk laglom. Johnin Omegak aplea hatan uklun eke kodelir bosoilem. Darar pavtanch hanv thamblom ani Omegak fuddo korun uloilom, ' Mhaka guneanv bhogos Omega, hanvem oxem korunk favo naslem. Eke vatten tunvem mhaka fottoilem go ! Atam mhaka kollon ailem ki tum mhozo mog korinaslem mhunn. Punn kainch porva nam. Tum ani Johnny, tumi dogaim sukhi ravat. '

Panvde denvon hanv cholonk laglom. Paus ghosg-hoxanim poddtalo. Zoglaunnem marun mollob futt'taxem diso. ' Khoim tum vetai ? ', hanvem anek pavtti mhakach vichar kelo. Hanv khub roddlom. So'gleanim mhaka eksuro soddil'lo. Sogleanim mhaka aplim daram dhampil'lim. Tor hea koddu sonvsarant ravon mhaka koslo faido aslo ?

Mhoje muttint azon te battlecho gollo urlolo Tor hoch battlecho gollo hanvem mhojea pottant odik ani odik bhitor romblo. Mhojea jivita ontti sovkas konsll-onk lagleo. Eke vatten tokli ghunvtali ... dusre vatten soglleo xiro tuntt'tat-xeo distaleo.

Hanv rostear poddlom. Mhojea rogtan rosteavelem  
soglench udok tambddem zal'lem. Torui hanv  
uttlom. Mojea mukhar aslelea eka bizlechea  
khambeak hanvem veng marli. Tea khambeak umkoll-  
tolo bizle-divo mhozo nimnno asro zaun aslo. Varem  
toxem vadoll marun to divo ghoddie-paran bikbiktalo.  
Hanv zanna aslom ki mhojea jivita porim tea diveacho  
uzvaddui mornnache ximer aslo mhunn.

Mornn sorvbhontim ghunvtalem. Mhaka bhirant dis-  
tali moronk eka patkeachem mornn ani diunk farik-  
ponn tea infernantlea uzeant. Hanvem ghatt tea kha-  
mbeak veng marli. Tednanch ghoddghoddo ani nixttur  
zoglaunnem marlem. Ani tea divea borobor mhozo  
sonvsar ani jivit kallokhan buddlem. ✧

Tem eksureneh, kallokhi ratri sangata, baim che deger boslolem. Tichea kallzant uprastolea tufananchim lharam ghosghoxit tichea dolleantlean bhair sortalim. Tinnem sopnant chintlolo sorg auchituch jivem emkondd zaun, heach emkonddachea kallokhan tika buddoilolem.

Jitlim rosten tichim dukham vhanvtalim, titlech rosten tichem fattlem jivit tichea mostokant uzvaddtalem. Hea mitta-kharsanninchea udkantlean tika 'TACHO' rupkar disti poddlo ani tech borobor tichea tonddantlean ekuch utor bhair sorlem, 'NICKY...!'

Ho Nicky tichea jivitan ojeapanim bhitor sorlolo. Chear mhoine adim tem aple 'B. Com' porixeche nim-nno **paper** borouk bhair sorlolem. Tinnem apli nodor aplea **wrist-watch**-ir firaili ani ten thottaklem. Ticho **paper** suru zaunk thoddoch vell aslo. Hea ani tea pustokacher nimni nodor marta mhollear tinnem apleakuch uxir korun ghetlolo. **Bus**-in gelear jerul

tem vellar pavnaslem aplo xevottcho **paper** borounek. Tor babdem cheddum kitem kortolem? Umecheo zhoritichea kopala volean denvunk lagleo.

Tem oxem chintnanim rhattovlolem astonam avchituch tika pois than ek tornatto bhurgo mottorsaikolicher ieta to disti poddio. Ho bhurgo apleak **college**-int pavoit gai? oxem tinnem apleakuch vincharlem. Tufanank sampoddoleak ani somdirant buchkolitoleak ek foskach kaddi pasun adhar zaun asta.

Tinnem hea tornatteak aplo hat haloun thamboilo. Apli oddehonn taka gomoili

Hea tornattea bhurgean hanson mhollem, 'Tum bhienaka. Hanv tuka **college**-int vhorun pavoitam.'

Tem mottorsaikolicher boslem. Tea tornatteen mottorsaikol **start** keli ani **clutch** soukasaien soddlo. Varem chirun ani ani aplea rodamnim rosto dhanvun ti mottorsaikol aple fattir boslolea don tornatteank fuddem vhorot rauli.

Dogaimchim kallzam zaitench ulounek axetalim punn tanchim utram tondant pautoch suktalim. Xevttak, tea tornaatean tea cheddvak tachem nanv vincharlem.

Tinnem mhollem, 'Mhojem nanv... Fiona.'

'**Lovely name!**' tea tornatteen ucharlem ani rostea modhem ek tonnacho dongor gheun vetole boilanche gaddiek **horn**-o vazoit tannem fattim ghatli.

Mottorsaikol rostin dhanvtali je vorvim Fionache lamb kens sogllech pisuddlole. Tinnem tea tornatteak vinchar kelo, ' Ani tujem nanv kitem ? '

Hea vellar tim riginch eka voltar (**turn**) pavun, tannem aple mottorsaikolchi **speed** denvoili ani mukhar aslole eke tambdde taxi-ik **side** marun mhollem. ' Fiona, tum maka pachartai tem zatolem nanv mhojem ! '

Fiona hanslem ani mhunnunk laglem. ' Fokanddam korinakai Tunvem mhaka aiz tuzo adhar dila ani hanv tujech vorvim vellar pavtolim mhozo **paper** borounk. Tor maka tujem nanv... ? '

Oxem tem anink ulounk sodtalem tedna modhench utor ghalun tea tornatteen mhollem, ' Mhojem nanv Nicky ! '

Hea vellar te mottorsaikoliche uzve vatten aslolea daktulea arxeant tanche dogaimche dolle ekamekak bhettle ani tanchea tonddar ekech borobor ek amur-koch hanso udelo. Ani jem kitem tancheo jibo sangunk sodtaleo tem tanchim kallzam somzolim.

Tim dogaim oxim ekamekak tea arxeant polletana avchituch Nick-in Fionank aplo davo dolo moddlo. Fiona hanslem ani tichea kensanim zumzumtolea varean tem odikuch khoxeal zaun tinnem Nick ik ek daktulloch chimtto kaddlo.

Nicky **avoi** mhunneche adinch Fionan aplea hatan' tachem

tondd bond kelem. Hea vellar eka hatan mottorsaikol choloun Nick-in dusrea hatan' Fionachea talltacho umanv ghetlo ani gunngunnailem, 'Fiona **I love you !**' Fionachea kallzan mollba edi uddki marli ani tinnem ghott Nick-ik veng marli. Khorech mog kud'do zaun asa. Ho mog disti poddonaslotea bandhpasanim don vattsureank ektaim korta. Tanche modhem ho mog ek rompi kil'laita jim dogaim aplea sukha - dukhan ximpunk sodhtat. Ho mog tankam ek sorga sarkem mhovan bhorlolem ghor dakoita jim dogaim aple ghame vavran bandhunk sodhtat

Oxim khoxec'hea chintnanim veddo ghatlolea monan tim dogaim **college**-ixim pautat. Fiona mottorsaikolivelem denvlem ani tika apunn eka filmi sopnantlem zagovlemxem dislem. Hea sopnantlea kunvrak polleun tem taka hanslem.

Nick-in aplo uzvo hat Fionachea uzvea hatak bhettoun mhollem '**Wish you all the very best !**' Ani mottorsaikolicho **U** turn korun, **silencer**-antlean dhunvor soddit, Nicky porto gelo.

Fiona taka pollet raulem ani aplech bhitor gunngunnuk laglem, '**I love you Nicky, I love you !**'

**Paper** suru zaunk thoddoch vell asa mhunnon Fionank ek ixttin xiddkaita ani tim dogaim vegim-vegim **exam**-inchea '**hall**'-ant bhitor sortat...

Chear mhoine adim tichea jivitan bhitor sorlolea Nickicho ugddas korun, Fiona tambonastanam roddlem.

Khuim gelo zait to mog, to sorg zo Nickin tika ugtto kel'lo ? Kiteak zait Nickin, ek pautti Kuwait pautoch, tichea mogacher visor ghatlolo ? Tannem chittir boroil'lim tim dharun utram **ani Fiona, mhojea kallzachim daram tuka ugttim asot mhunnon axea dhorinaka** - him utram Fionank fugar kortalim. Tor kiteak zait Nickin tika fottoil'lem ? Babdem Fiona visorlem kim ho sonvsaruch fottkiro ani ghatki mhu-nnon. Sonvsar zo kallzachi kholai somzonastanam moujechea khondant revoddlo asa. Sonvsar zo uzvaddacho thau kaddinastana patkachea kallokhan buddlolo asa.

Don mhoine fattim ... te zagruiti ratiche ugddas Fionachea mostokant xapunk lagle. Te ratiche sontos ani umalle Fionachea dolleam mukhar nachunk lagle. Te rati.... mogachem amrut chakunk tanel'lim don kallzam, don kuddi eka mekachea gopant... Tufan ! .. ani hea tufananchea bhirankull mouje lharam bhitor monis aplim panvlam xime bhair ghalta, apli vatt visorta..

Fiona baim-che deger boslolem tem uttlem. Hea somazant tichea oslea ' nisorloleank ' suvat nasli. Tem avoiponnachea bhesar asam mhunnon ugttem zalear hoch somaz aplim bottam dakoitolo, tika hanstolo, ticher luti thuktolo. Tor tem oslea somazant koxem rautolem ? Fionan nimne pautti aplea ghoracher, jem baim-che laginch aslem, apli nodor firaili. Ratchim zorui borinch horam zaun gel'lim torui arxeachea zonelantlean bhitor pettlole **light**-icho uzvadd distalo. Ani heach ' uzvaddak ' polleun Fionan soukas ' kallokhi ' baint uddki marli★



Ratchim sumar 10 horam zal'lim. **Platform**-ar aslolea eka sopear bosun hanv ag'gaddiechi vatt pollet aslom. Choddso lok naslolean, Moddganvchem ixttixin xant ani thondaien nidlam-xem distalem Eke avoiche vengent aslolo bhurgo mat khub mottean roddtalo ani tacho bapui taka 'Raju, hi polle **train** aili, hi polle **train** aili' -oxem mhunnon fuslaitalo.

Hanvem tonddant ek sigrett lottli ani foskachi kaddi pettoita astanam pois-pois than ag'gaddiecho avaz aikunk ailo. Eka khinfa bhitor ixttixinn zagrut zalem ani rokddench uchambollaien buddlem. Lok hanga thoim dhanvunk laglo. Apli **luggage** - **baggage** gheun soglle ag'gaddiechi vatt pollet ravle.

Kaim khasgi vepar dhondeak lagon hanv Benglor vochonk bhair sorlolom. Ag'gaddi ixttixinnar thamblanch hanvem eka **compartment**-ant uddki marli. Matheak

dovi topi ani tonddant khavchem pan khelloit aslolea eka zantteak sanddun **compartment**-ant durso anik konnuch naslo. **Briefcase**-intlem hanvem **The God that Failed** hem pustok kaddlem ani chear volli vachun zata mhollear ek tornatto bhurgo bhitor sorlo ani mhoje dusre vatten boslo.

Lamb kensamnim tachea kannank lipoil'le. Khadd vaddoun ani **jeans** kalsanvam ghalun to Hindi **filmant**-lea eka movalea bhaxen distalo. Tachea hatant mat zaite gulab asle... pormollit, porzollit gulab... tambdde, tambdde gulab...

Ho tornatto kaim vell mhakach pollet ravlo. Uprant hanslo. Hanvuim matso hanslom. Tedna tannem mhaka mhollem, **Excuse me...** tujem nanv Jerry nhoi ?

Hanvem 'hoi' mhunnon ojeapun zap dili.

'Tor tum mhaka ollkhonaim?', tannem fuddem vicharlem. 'Hany Richard... Ricky.. tujea xallentlo sangati.'

'Ricky l...', cholun ail'lea jivita-vatter porto uzvadd poddun hany suskarlom. Tech dolle, toch hanson... hany ollkhunk koso visorlom? Tache donui hat hanvem ghoit mhojea hatant dhorle. Ricky... mhoje borobor xallent xikpi... mhoje borobor khellpi... sanjecho **tuition** ak vochonastanam saikoll gheun mhoje borobor cholchitrant ievpi... hoch to Ricky. Sat vorsam uprant aiz amchi novean bhatt zal'li. Hany khub khosi zalom.

Ag'gaddi zori vegan fuddem dhanvtali tori amchi gozal eka-meka sovem amkam fattim vhorot ravtali. Oxem uloitastana hanvem Rickik vicharlem, 'Ek sang... tujim ghorchim koxim asat ?'

Kaim vell to ogich urlo. 'Kitem sangum...', tannem aplea jivita-kanni sangunk survat keli. 'Az sumar tin vorsam zalim mhoji maim hea sounsarak ontorlear. Tichea mornna uprant paik **paralysis** zali ani gharacho sogllo bhar mhojea modur buzarr poddlo.'

Hi dukhachi khobor sangun Ricky kaim vell bhair polleunk laglo. Bhair dhanvte gaddiechea zonelantlean pois eka diveacho uzvadd distato. Dusrea khinnak soglloch kallokh. Uzvadd ani kallokh. Hoi, uzvadd ani kallokhachea hea don ximam bhitor monxeachem jivit mhollear ek humannem, ek parkhonnem.

Ganttik marlolea ghoddnneancho ugddas ieun Ricky suskarlo ani mhonnunk laglo, 'Tea uprant lhan bhoi-nnichem xikop... paichim okdam, dispottem jevonn... khorch suttonam zalo. Ani sovkas goribsannichim kupam amcher dhenvunk laglim...'

Goribsannichea vadoll moddant eka ghorache nolle jedna ubtat, ontti funttunk lagtata tedna hea ghora bhitor zolltolo divo jivo dovrunk Ricky mhonn kitem kortolo aslo?

'Mhojea monant khub chintnam aslim,' Ricky portun uloil. 'kallzant khub sopnam aslim punn tim okos-mat soglim ubon gelim, soglim koslon gelim. Giha-

racheo chear ontti sambhallchea khatir ani jinnechi rompi ximpche khatir hanv Mumboi gelom ani eka ixttache ollkin eke **garage**-int nokrek laglom. '

Rickin ek sigrett pettoili ani motto ghontt ghetlea uprant uloilo, 'Punn ghorcheank xitacheo don unddio mellche svater sogllem portench zalem. Eka disa **garage**-ichea dhonian **bank**-intle ek hozar kaddhun haddunk mhoje lagim **cheque** dili. Vatter jedna hanvem hi **cheque** polleli zalear--ojeap ! **Cheque blank** asli Dhonianche nixannenk sanddun. **cheque**-icher dusrem kainch naslem..! Sovkas chorieche kazule mhojea dolleam mukhar nachunk laglem. Duddvanche podven sonvsar muttin dhorta tolo mhozoch rupkar mhojea axechea arxeant mhaka disunk laglo... ani hanv patkachea pallank guspolom ! Tea disa ek hozar **withdraw** korche boldek dha hozar **bank**-intle kaddhun hanv nanch zalom, hanv pollon gelom... Poona eka **hotel**-ant gop marun astana, nitichea hatamnim mhojer chopko marlo ani mhaka bondkhonnint xevttilo... '

Rickichea dolleantlean dukham vhanvunk laglim ani tache mhaka khub churchure diste. Tufananchea orixtt lharank kalljidarponnan fuddo korche boldek, dusreanchea darafattlean Rickik liplolo polleun mhaka khub vaitt dislem. Punn tacho mhonn hantunt guneany asa zait ? Jivituch jedna kallokhan buddlolem asa tedna khoicho panvdo khoim pavoita.. khoicho rosto khoim thamta, hem koxem somzotolem ?

Aplim dukham puslea uprant Rickin roddkulea tallean mhaka sanglem. 'Bondkhonnintlim tin vorsam tim... kallokhan guttlailelim.. roddnnean chitrailelim.. eksur-

ponnan sarlelim... tin vorsam tim... Tin vorsam  
uprant jedna hanv ghora portolom tedna ghorant kon-  
nuch naslo... naslo mhozo pai... nasli mhoji bhoinn...  
nam, konnuch naslo ! '

Tachea jivita-kanni aikun mhoje dolle pasun bhorun  
aile. Tachea utramnim mhojem kalliz dukhovlem. Itle  
vollvolle sonslea uprant gharant jedna eka bapaichi  
veng nasta, bhoinnicho mog nasta, tedna hea sonvsar-  
rant ravon koslo faido asta ?

Mhoji nodor Rickichea hatant aslelea fulancher poddli  
ani hanvem vicharlem, ' Punn Ricky... him fulam  
kiteak ? '

Sigretticho nimanno ghontt gheun ti zonelantlean bhair  
uddoilea uprant Ricky uloilo, ' Atam jivitantlo ekuch  
gulab urla... to mhollear Anita zacho hanv khub  
mog kortam. Taka bhattounk mhoje lagim kainch  
nam... fokt mhojem kalliz ani him fulam. Taka  
zantea vorsamnim mhoje vengent dhorunk... mhojea  
kallea rongamnim rongoil'li kanni sangunk az hanv  
Hubli vochunk takach lagon bhair sorlam... '

Hanv matxe chintunk poddlom. Jea somazant tin  
disam bhitor ek cheddum teg zannank mogachem utor  
dita tea somazant tin vorsam pois aslolim don kallzam  
ek zait gai ? Mhojim chintnam Rickik ugttim zal'lea  
porim tannem mhaka sanglem, ' Anita toslem nhoi...  
Hanv zanna tem mhozo mog korta rahon, niz ani  
khoro... ani mhakach rasta mhoia... '

Khorech ! Zo mog kantteam-khunteantlean, vaddoll-

moddantlean xevottache toddik pavta toch ki khoro mog... Anita mhollear Rickichea kallokhan buddlolea kallzant ek kirna... Anita mhollear tachea kantteanmim bhorlolea jivitant ek gulab... ani heach kirnnachea uzvaddan, heach gulabachea pormollan to apli fuddli vatt cholot aslo.

Sokallim fuddem amchi ag'gaddi Hubli pavli ani Rickik nimnno adeus korun hanv Benglor vochpache gaddient boslom.

\* \* \*

Don disam uprant hanv Benglor than ghara portotalam. Amchi gaddi Castle Rock thambloli. Sigretticheam pakitt gheun gaddient porto choddtastanam mhoji nodor dusrea **compartment**-ant geli zantunt Ricky sarko konn tori zollkotalo. Hanv lagim sorlom zalear mhaka dukhant xevttololo, chintnamnim gul'l zal'lo, hat paim soddlolo ek dusroch Ricky disti poddlo.

Gaddi novean suru zata ti polleun hanvem Rickichea **compartment**-ant uddki marli ani tachea fuddeant vochun taka vichar kelo, ' Ricky, Anita koxem asa ? '

Ricky ogich ravlo kainch uloinastanam. Hanv porto proxn korunk vetalo tedna aplo ontt chabun ani tokli haloun tannem sang'em, ' Anita... tem... ghara nam ! '

Mhojea kallzar ek bhalo koso romblo. Mhojea ixttak noxiban fottoiloto polleun mhojech bhitor hanv ragan bhorlom. Okosmat don dis fattim Ricky lagim aslolea gulabanchi ugddas ieun hanvem taka vichar kelo.

' Tor te gulab ? '

Tachea poleam volean don motiam sarkim dukham  
dhenvlim ani amchi gaddi eka bobdachea kallokhant  
gusta astanam tannem roddkullea tallean mhaka sang-  
lem, ' Te gulab... hanvem tachea fonddar dovorle ! ' ★

## EK KANNI MOGACHI

Ratcho vell. Thondd xitoll varem ugttea zonelantlean zhum/humta. Hanv eksuro, ekmullo mhojea **room-**ant bostolo asam. Vonntir aslolea ghoddialache kantte 'ttik-ttik- ttik' korun dhanvot asat. Vell konnakuch ravona, hem khorem... punn ken'na ken'na monis pasun ravta kai? Mhojea mukhar aslolea mezar kaim dhoveo foli asat. Tancher ek kanni asa. Kanni mogachi, kanni sukhachi, kanni hanvench boroil'li.

He kannient ek cholo asa. Tachem nanv Sony. Gorib ghorabeantlo. Kolejint xikpi. Lhan utrancho, gunnamnim bhorlolo. Xikpa mollbar sodanch porzollit. Tea bhair Sony he nove pillgecho ek fulto kovi. Tachi kovita jitli godd titlich koddu. Ken'na uzvaddachea suknneank vengoupi... ken'na kallkhachea gidank pillpi. Tache kovitechim kitlinxinch rupam. Ken'na fula paklli, ken'na dhare suri.

Mhoje kannient eka disa Sonink kolejichea **poetry competition**-ant poilem inam favo zata ani teach



borobor tachea jivitant ek choli bhitor sorta. Tachem nanv Sofia.

Sofia khub sobit sundor. Tacho hanson mogre kollo koso. Sonyche kolejint xikpi punn tache itlem huxar nhoi. Doiall kallzachem. Soglleam thaim maie-mogan bhonvpachem. Aplech bhitor tem Sonincho khub mog korta. Tachea monant fokt Sonincho rupkar khellta, tachea kallzant fokt Sonincho mog dholta. Pun aplea kallzantlo gutt ugtto korunk tem khub bhieta. Xekim kovitam spordha ( poetry competition ) zalea uprant kaim disamnim tem Sonink ek chitt boroita.

**Mogall Sony,**

**Congratulations !**

' Poetry Competition ' -ant tuka poilem inam' melltolem mhone hanv zannanch aslem. Tuji kovita godd asli. Mhaka ti khub ruchik lagli. Tuje kovitent tum mhone nta :

' Parvea mhojea, parvea mhojea  
Jikhunk tuka, sang maka  
Kitem hanvem korchem tem ?  
Hea doriacnea pottant uddki marun  
Motiam tuka haddchim go ?  
Hea surachim kirnam mutthint mhojea  
Dhorun tuka dinvchim go ?  
Parvea mhojea  
Sang mhaka, sang mhaka  
Unch dongrar, tollpam foddun  
Polas tuka bandchi go ? '

Tuji kovita mhojea kanar sadli ten'na parvo zaun tujea kallzachea pinzreant uddon ieinxem mhaka dislem. Aiz kitlech mhoine zale, Sony, hanv mhojech bhitor tujim sopnam sopnetam, tujich puza kortam. Mhaka jikhunk mhaka tujim motiam naka, suria-kirnnam naka. Mhaka tujem kainch naka. **Just say...that...you love me!** Dolleant tel ghalun tujea mogachi, borea utrachi hanv vatt pollet ravtam.

Tum zor konnachea mogan asot zalear he chittiche kuddke kor, mhaka maf kor.

Sodanch tujem,

Sofia.

He bhaxen Sofia ani Sony modhem mogachi rompi kil'lota. Zoxe dis dhanvtat, toxim tanchim moga-pallam eka-mekachea kallza-zom'nint khol-khol rigtat. Sorgache vengent jitlim pois nokhetram, titlim pois tanchim sopnam. Nillea mollbar zoxe sukhache rongit potong, toxim tanchim don monam, don kallzam.

Hatak hat ghalun hanga thoin bhonvtanam mhoje kannient eka disa tim dogaim eka mekak Kolveam bhatttat. Lharam toddik ievn futtat, blurgim renvem ghoram bandtat. Surachim kirnnam doriachea harxeant nachtat. Oslea vellar Sofia Soninchea bottak ek rupiachi mudi ghalta ani suskarta,

Sony, hi mhojea mogachi nixanni zavn asa. Zoxi hi mudi tujea bottak veddo ghalun asa toso tuzo mog

mhojêa kallzak veddo ghalun asa. Tujea sukhant hanv vantto ghetelem, tujea dukhant hanv mhojim dukam golloitelem. Jivit bhor tujêch savllent ravtelem... jinnechea êka êka pavlant hanv tuzoch sangat kortelem... tuzoch !

Visvaxachea utramnim, juramentachea bandpasamnim Sofia ani Sony êka meka sovem aplo mog ghoth kortat. Ken'nanch doxim zavnchinant, ghat korchinant mho-nnun tim êka mekak bhas ditat. Punn xant somdirant mogachem vhoddem tufananchea lharank ken'na sampoddtelim, hem konn sangtolo ?

Mhoji kanni zori sukhachi, tori tantunt dukh asa.

Mhoji kanni zori mogachi, tori tantunt pavs asa.

Sofia êka disa tanchea ganvchea **tiatr**-ant vantto ghetâ. Machier tem sogllench porzollta. Aplea **acting**-a vorvim lokachim kallzam jikhun ghetâ. Tea disa ek famad borovpi, taka polleta. Aplea novea **tiatr**-ant taka ievkar dita. **Heroine**-cho **role** bhettoita. **Tiatr** chearui kon'xeamnim gazta ani pollovpi lokachea tonddar ekuch utor khellta : Sofia !... Sofia !!

Sofiachea ghorant atam duddvancheo raxi bhitor sortat. Sonvsarachem loklokit follam tachea dolleam mukhar humkoiltat, taka bhuloitat. Moujechea ujeant fattlea jivitacheo iadi tem lasun uddoita, tancho gobor korta. Duddvanchea dhunvrant, bhangarache panvde chodtastona tem aplea Sonink pasun pois korta, tacher visor ghalta.

Nirmoll mogak vengoupi, mogacho pormoll xinvravpi  
tench Sofia az dukanantli vost zal'lea porim hea  
mogachem mol korta ani Sonink ek chitt boroita...

### Mogali Sony,

Mhoji chitt tujea hatant poddtanch tum ghoddie ojap-  
tolo, guspotolo. Aiz okosmat tuji iad mhaka kiteak ?  
Khorenych, aiz khubxe mhoine zale hanvem tuka chitt  
borouk nam, dekhun mhal'a maf ker.

Pavsache thembe zoxe sonvsarachem rup bodoltat toxe  
noxibache-i thembe monvachem rup bodoltat, hem  
hanvem tuka sangchi goroz nam. Atam tum khoim  
ani hanv khoim ! Mhojea sonvsarant tujean pavl gha-  
lunk zanychenam, tuje lagim ghoddchenam. Sony...  
amchem zoddem khorenych sobchenam. Tujea jivitant  
hanv ken'nanch bhitor soronk nam oxem somzen, tum  
mhaka visor, mhojea rostea velo pois sor.

### Sofia.

Chittintlean tanchea mogachi survat zal'li...chittintlean  
tanchea mogacho xevott. Hi kanni mhojea monantli  
nhoi. Hi kanni mhojea kallzantli. Nisrun gel'lea  
kalchea disamnim khoim tori khorenych ghoddleli.

Tumi mhunnttole hi kanni khori zalear Sony ani Sofia  
hanche kallzantle gutt mhaka ugtte kiteak ? Tanchea  
mogachi ek ek goddi mhojea ugddasa ganttik kiteak ?  
Taka ekuch karann asa ani tem mhollear hanvuch-  
hanvuch to Sony ! ☆

## AMBEA MULLANT KAVITA NAM, KANNI ASA !

Hany ekloch ambea mullant ubo asam. Mhoje voir suria loklokta. Punn mhoje mukhar kallokuch zollkhota. Mhojea fattlean mhojinch pavlam. Mhojea kallzant ugddasachim lharam. Ugddas mhojea bapaicho... mhoje avoicho... Ani ugddas tuzo, Kavita.

Don'parcho vell zal'lo asa, torui jinnent kallkhe ratin biradd kel'lem asa. Uzvaddache thembe gillunk kitlim vorsam, kallkhi ranam bhonvlom hany. Torui sukil'li jinn ken'nach ful'li nam. Uzvaddacho suria jinnent hanstolo zalear mon'xak khoim noxib asonk zai. Futt-kea noxibacho hany ! Mhozo zolmuch kallokchant zal'lo. Hi soglli tuka khobor asli. Kavita... Magir tum jinn-ent ailench kiteak ? Sopnanchi rompi eka disa umtt-hun uddortolem zalear tunvem ti ximplich kiteak ? Mogachi vat eka disa paloitlem zalear tunvem ti pettonleh kiteak ? **Kiteak** Kavita ?

Mhojea kallza itlea lhan sonvsarant mhaka konnuch nesto, Kavita Tokt tunch aslem. Mhojea bapain

mhoje sovem aplo mog ken'nanch dakhounk nam. 'Baba' mhoneun tannem mhaka aple vengent ken'nanch gheunk nam. Mog tannem fokt soreacho kelo. Rat-dis battlekuch veng marun ravlo. **Bar**-ant zhogddim, ghorant zhogddim. Hem fodd, tem modd. Mhojea bapaichi hi tor sodanchich kariavoll zavni gel'li. Sovostkai kitem, xanti kitem hi hanvem dusreamchea ghorant pollel'li. Amchea ghorant ken'nanch pollounk nam.

Mhoji avoi hem sogllem moneamni pollet ravli, sonxit ravli. Devi ti, mhoji avoi ! Bapaik jen'na nokrevelo nikhlailo ten'na khursar khillail'lea porim avoik dislem. Koxi sambhalltoli apunn aplea ghoracheo chear ontthi ? Tichem golleantlem bhangar chorun, toddun, bapain tor tika ken'na vinglli korun uldoil'li. Ghorant hansoi naslo, poisoi naslo. Avoichea dolleant mat sodanch dukancho somdir aslo. Kitleaxeache xezareanger avoin vavraddi mhonn apleo nakxeo zhoroitam-zhoroitam apli jinnuch zhoraili. Ani eka disa...

Koso visortolom hanv ti bhirankull rat ? Hanv ten'na dha-bara vorsancho aslom. Ami tegaim rat-jevonni korunk boxil'lim. Bapui samko **tight** aslo. Xitacheo unddio gillche suvater to avoik naka axil'leo gallio sovtalo. Jinnechem koddu amrut chakun chakun avoik tor ogi ravpachi sovoim zavnanuch gel'li. Magir okosmat konn zanna bapaicher khoicho devchar boslo to. Bapui jevtana modench utthlo ani udkacho **glass** kaddun nettan avoicher xevtilo. Avoin ekuch pavtti mottean bob marli. Magir mostoka **velean** denvtolea rogta-zhorinchi porva nam kortam avoi utthli ani kuxik asloli **petrol**-a battli gheun nhidpa kuddant geli.

Bapaicher boslolea devcharak zagear haddtta mhollear khubso vell gelo. Avoichi tor zag nasli. Tichem kalliz pinzun kuddke zal'le hachi mhaka khobor asli. Khoincea tori kon'xak bosun pisuddlolea sopnancha ugddas korit roddtta astoli, oso hanvem sumar kelo. Bapaik thoinsoruch dovrin hanv nhidpa kuddant vochnunk utthlom. Kuddachem dar bond aslem. Hanvem kanchintlean mhoji nodor firaili ani jem kitem hanvem pollelem tem polloun mhojer mollobuch tuttun poddlem !

Bhitor kuddant ujeachem tagttem zal'lem. Sogllea dukhantlean mekhlli zaunk avoin apleakuch uzo ghatlolo. Je avoin mhaka zolm' dil'lo, je avoiche untthient hanv vaddlolom ti avoi mhojea dolleam mukhar hulpotali, lastali, mhojea dolleam mukhar sovkas mortali. Hanvem bond aslolea darar mutti marleo, mhoji tokli pasun apttili. Punn tem dar ugttem korunk mhoje lagim ghoddlemnem. Atam jivitacho ani mornnacho dhoni fokt hem dar zavni aslem. Hanvem boba marun xezarchea lokak ektthaile. Punn dar moddun uddoita mhollear khub uxir zalo. Bhitor, nhidpa kuddant fokt ujeachem agttem aslem. Mhoji avoi nasli !

Thoddin vorsam zata mhollear bapaichi poristhiti samkich bigoddli. Eke rati bapui boroch soro pielo ani rosteache kuxik khollient poddlo. Sokall fuddem jen'na suria udalo ten'na dusre pavtti mhozo jinne-suria kall-okhant buddlo. Mhojea bapain tech khollient aplo prann soddlo.

Oso eksuro, ekmullo, dukhachem vojem gheun bhonvtana mhoji ani tuji bhet heach ambea zhaddachea mullant zal'li. Jad asa tuka Kavita ? Tea disa okos-

mat motthean pavs ail'lo ani dogaim lagim sotri naslo-  
lean amkam heach ambea mullant ubem ravchem  
poddlolem. Pavs magir thambta mhollear mhojea  
dolleant, tujea dolleant, tujea kallzant, mhojea kallzant  
eka dusreach torecho pavs poddunk suru zal'lo. To  
dis bhangaracho. To dis ojapancho. Tea disa khuxal-  
kaiechea kupank pakham futtlim ani suknnim zavn  
uddunk laglim. Kallkhi bontram pinzun uzvaddachim  
rongin kirnnam futtlim ani jinnechea mollbar ek no-  
voch suria udelo... suria sopnancho, suria mogacho !

Amchi dusri bhatt. Kavita, heach ambea mullant zal'li.  
Tea disa pavs poddlonam, mollob roddlemnam punn  
mhoji koddu kanni hanv sangtanam tum mat roddlem,  
Kavita, khub roddlem. Mhojea dukhant tum mhoji  
bhuzvonn zali, mhojea pavlanchi ghottai. Tuzo mog.  
Kavita, mhoje jinnechi bunead zali. Mhojea kanttea-  
mnim guspol'lea jivita - zhaddak ful'lolo pormollit  
gulab !

Punn hea ambea mullant aiz hanv eksuroch asam.  
Tum nam ! Mhojea pavlak ghottai nam. Mhoje jinnek  
bunead nam. Fattleo iadi, mukhar umholltolo kallokh  
ani hea kantteamnim guspol'lea mhojea june - zhadda  
xivai mhoje lagim kainch nam.

Tum dusrea lagim logn zalem mhonn hanv tuka xinno-  
nam, Kavita Jem kitem zavnchem aslem, tench zalem.  
Tujean tujea girest voddilanchea addkhollinchim doram  
toddun mhojea gorib ghorant ieunk zaunk nam. Tum  
mhojea kallza itlea lhan sonvsarantlem pois gelem  
ten'na mhaka khub dukh bhogli, Kavita. Punn konnank  
sangum mhojem dukh ?



Aiz nim'nne pautti hanv hea ambea mullant ubo asam.  
 Zachea mullant bosun ami hozar sopnam sopnel'lim tea  
 ambea rukhak faleam katrun umthun kaddpache asat-  
 Zanna Kavita, he vatten atam nogorpalikecho ek novo  
 rosto zauncho asa. Hea ambea rukha bhaxen hanvui  
 go, Kavita. Hea fuddem hanv khoim astolom, khoi-  
 chea kantteank xirkotolom... futtkea noxibacheo kura-  
 ddi mhoje jinne-rukhacher poddun ken'na ani kitle  
 ghave poddttole... hachi khobor Devak soddun konn-  
 ank nastoli go, Kavita... konnank nastoli !✱

WORLD KONKANI LIBRARY




Accn No : 002491

MOGALL VACHPEA

Mhojea hea lhan pustokaant  
 kaim chuki guspon urlear  
 tumi mhaka maf korchem mhunn magtam

WALTER



**KODDU SONVSAR**

Natalam Ank, 1979 : Konknnicho Sad

---

**NOKETR**

26.12.1976 : Uzva'd

---

**OMEGA**

2.6. 1979 : Sahitya Jhelo, Akaxvani, Ponnje

18.6.1980 : Goykar

---

**GHATKI KALLIZ**

Mars, 1979 : Konknnicho Sad

---

**VIVITANTLIM FULAM**

8.9.81 : Sahitya Jhelo, Akaxvani, Ponnje

17/24.4 82 : Vavreddeancho lxtt

---

**EK KANNI MOGACHI**

28.9.1982 : Sahitya Jhelo, Akaxvani, Ponnje

23.1.1983 : Novem Goem

---

**AMBEA MULLANT KAVITA NAM, KANNI ASA !**

12 11.1985 : Sahitya Jhelo, Akaxvani, Ponnje

2.3.1986 : Novem Goem.

---

A  
**WORLD KONKANI CENTRE,  
SHAKTHINAGAR, MANGALORE**

**TITLE:** Koddu Sonusar  
ani har Kotha

**YEAR:** 1987

**WORLD KONKANI CENTRE**  
**LIBRARY**  
SHAKTHINAGAR D. K.  
+

**Acc. No.** \_\_\_\_\_

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK  
FRESH & CLEAN**

**KODDU SONVSAR**  
**ani HER KOTHA**



**WALTER MENEZES**

Tornatto boroupi.

Sadhi, suttisuttit bhaxea vaprun  
ruchik kotha, kovita boroita.

Goyche Akaxvaannicher ani Uzvadd, Goykar,  
V. Ixit, Novem Goem, Konknnieho Sad adi  
potram / masikancher tacho vavr porgott zal'lo asa.

Bab Walter Inglez bhaxentlean-ui boroita.  
Navhind Times, Herald, West Coast Times-ar  
tache vinodi lekh ( middles ) ani kotha  
uzvaddak ail'leo asat

Goa Today ani Inglez disalleam-cher  
ken'na ken'na tache cartoons-ui disti poddtat.

Dha vorsamchea kallantleo venchik oxea  
sat kethancho aspav korun toiar kel'lem  
Koddu Sonvsar ani Hea Kotha—  
hem Bab Walter Menezes-achem poilem pustok.